




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.18 පැය 2345	දුරකථන අංකය Tel.NO	011-2887973	මගේ අංකය My NO	D/Media/Out/1608 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. මනුෂ්‍ය ඝාතනයකට අවශ්‍ය කර සිටි සැකකරුවන් දෙදෙනෙකු අත්අඩංගුවට - දිවුලපිටිය පොලිස් ස්ථානය.

2025.08.17 වන දින දිවුලපිටිය පොලිස් වසමේ ඉහල මඩම්පැල්ල ප්‍රදේශයේ අවන්හලකදී පිරිසක් විසින් පුද්ගලයෙකුට තියුණු ආයුධයකින් පහරදී ඝාතනය කිරීමේ අපරාධය සම්බන්ධයෙන් දිවුලපිටිය පොලිස් ස්ථානය මගින් විමර්ශන සිදු කරනු ලබයි.

2025.08.18 වන අද දින මෙම අපරාධයට අවශ්‍ය කර සිටි සැකකරුවන් දෙදෙනෙකු පොලිස් ස්ථානයට පැමිණ භාරවීමෙන් පසුව අත්අඩංගුවට ගෙන ඇත.

සැකකරුවන් අවුරුදු 39 හා 45 යන වයස්වල පසුවන දූතගහ ප්‍රදේශයේ පදිංචිකරුවන් වේ.

දිවුලපිටිය පොලිසිය වැඩිදුර විමර්ශන සිදු කරනු ලබයි.

### 02. දිය අනතුරකින් විදෙස් ජාතික ළමයෙකු බේරා ගැනීම - මාතර පොලිස් ජීවිතාරක්ෂක ඒකකය.

2025.08.18 වන අද දින සවස් කාලයේ මිරිස්ස වෙරළ තීරයේ දියනෑමට ගිය ළමයෙකු දිය වැලකට හසුවී මුහුදට ගසාගෙන යමින් සිටියදී එම ස්ථානයේ රාජකාරී යෙදී සිටි මාතර පොලිස් ජීවිතාරක්ෂක ඒකකයට අනුයුක්ත පොලිස් සැරයන් 59416 අපන්න, පොලිස් සැරයන් 40674 ප්‍රියදර්ශන, පොලිස් කොස්තාපල් 12390 ජයවීර, පොලිස් කොස්තාපල් 104360 දේශානි හා පොලිස් කොස්තාපල් 105268 කහවත්ත යන නිලධාරීන් එම ළමයා බේරාගෙන මූලික ප්‍රථමාධාර ලබා දී ඇත.

මෙලෙස අනතුරට පත්ව ඇත්තේ වයස අවුරුදු 14 ක් වන ප්‍රංශ ජාතික දරුවෙකි.

### 03. මාරක රිය අනතුරක් - මාවතගම පොලිස් වසම.

2025.08.18 වන අද දින උදෑසන කාලයේ මාවතගම පොලිස් වසමේ මහනුවර කුරුණෑගල මාර්ගයේ නාපේ ප්‍රදේශයේදී මහනුවර දෙස සිට කුරුණෑගල දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව මාර්ගයෙන් ඉවතට පැන දුරකතන රැහැන් කණුවක ගැටී අනතුරක් සිදුව ඇත.

අනතුරින් යතුරුපැදියේ පැදිකරු හා පසුපැදිකරු තුවාල ලබා කරුණුගල රෝහලට ඇතුළත් කිරීමේදී පැදිකරු මියගොස් ඇත.

**මරණකරු වයස අවුරුදු 25 ක් වූ දේදුනුපිටිය ප්‍රදේශයේ පදිංචිකරුවෙකි**

මෘත ශරීරය කරුණුගල රෝහලේ මෘත ශරීරාගාරයේ තැන්පත් කර ඇති අතර මාවතගම පොලිසිය වැඩිදුර විමර්ශන සිදු කරනු ලබයි.

#### **04. මාරක රිය අනතුරක් - ශ්‍රී පුර පොලිස් වසම.**

2025.08.18 වන අද දින අළුයම් කාලයේ ශ්‍රී පුර පොලිස් වසමේ ශ්‍රී පුර සිංහපුර මාගර්ගේ ශ්‍රී පුර ප්‍රදේශයේදී සිංහපුර දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව මාගර්ගේගේ ඉවතට පැන පෙරළීමෙන් අනතුරක් සිදුව ඇත. අනතුරින් යතුරුපැදියේ පැදිකරු හා පසුපැදිකරු තුවාල ලබා වචනියාව රෝහලට ඇතුළත් කිරීමෙන් පසු පැදිකරු වැඩිදුර ප්‍රතිකාර සඳහා යාපනය රෝහලට ඇතුළත් කිරීමේදී මියගොස් ඇත.

**මරණකරු වයස අවුරුදු 32 ක් වූ පදවි ශ්‍රී පුර ප්‍රදේශයේ පදිංචිකරුවෙකි**

මෘත ශරීරය යාපනය රෝහලේ මෘත ශරීරාගාරයේ තැන්පත් කර ඇති අතර ශ්‍රීපුර පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**